

कक्षा 7 में केवल बालकों के प्रवेश हेतु

कक्षा 9 में बालक एवं बालिकाओं के प्रवेश हेतु

कैप्टन मनोज कुमार पाण्डेय, उ०प्र० सैनिक स्कूल, लखनऊ प्रवेश परीक्षा 2022–2023

सामान्य दिशा निर्देश

कृपया आवेदन पत्र भरने के पूर्व निम्न दिशा निर्देशों को सावधानी पूर्वक पढ़ें।

1. कैप्टन मनोज कुमार पाण्डेय उ०प्र० सैनिक स्कूल, लखनऊ सी०बी०एस०ई० नई दिल्ली से सम्बद्ध अंग्रेजी माध्यम का आवासीय विद्यालय है। यह विद्यालय रक्षा सेनाओं में अधिकारी पद हेतु राष्ट्रीय रक्षा अकादमी (एन०डी०ए०) में प्रवेश के लिए उत्तर प्रदेश के चुने हुए छात्रों को रियायती शुल्क पर प्रशिक्षण प्रदान करता है।

2. पात्रता :

(क) अभ्यर्थी के पिता को उ०प्र० का मूल निवासी होना आवश्यक है।

(ख) जन्म तिथि: शैक्षिक सत्र 2022–23 में प्रवेश हेतु विद्यालय की लिखित प्रवेश परीक्षा जो कि 16 जनवरी 2022 को सम्पन्न होगी, के लिए केवल वे ही अभ्यर्थी पात्र होंगे जिनका जन्म निम्न तिथियों के मध्य हुआ हो :—

(i) कक्षा 7 केवल बालकों हेतु: 02 जुलाई 2009 से 01 जनवरी 2012 (दोनों तिथियाँ सम्मिलित)

(ii) कक्षा 9 बालक एवं बालिकाओं हेतु : 02 जुलाई 2007 से 01 जनवरी 2010 (दोनों तिथियाँ सम्मिलित)

(ग) कक्षा 7 में केवल बालकों का प्रवेश होगा एवं कक्षा 9 में बालक एवं बालिकाओं का प्रवेश होगा।

(घ) 20 मई 2022 तक किसी मान्यता प्राप्त विद्यालय से कक्षा 7 एवं 9 में प्रवेश हेतु क्रमशः कक्षा 6 एवं 8 पास होना अनिवार्य है।

3. आरक्षण : कुल रिक्त स्थानों में 10% आर्थिक रूप से कमजोर वर्ग (EWS-GEN), 27% अन्य पिछड़ा वर्ग, 21% अनुसूचित जाति एवं 02% अनुसूचित जन जाति के अभ्यर्थियों के लिए आरक्षण का प्राविधान है। कक्षा 9 में बालकों हेतु केवल स्ववित्तपोषित स्थान रिक्त हैं। विमुक्ति जाति को अनुसूचित जन जाति का लाभ नहीं मिलेगा।

4. लिखित परीक्षा : विद्यालय में प्रवेश केवल OMR आधारित (बहुविकल्पीय) प्रतियोगी लिखित परीक्षा के माध्यम से किया जाता है। कोविड 19 की परिस्थिति को देखते हुए परीक्षा के स्वरूप/माध्यम में बदलाव हो सकता है।

5. साक्षात्कार एवं परिणाम:—जो अभ्यर्थी लिखित परीक्षा की वरीयता सूची में आता है उसका साक्षात्कार विद्यालय में होगा एवं मेडिकल परीक्षण होगा। अंतिम वरीयता सूची लिखित परीक्षा, साक्षात्कार एवं मेडिकल के आधार पर आरक्षण नियमों का पालन करते हुए बनायी जाएगी। चयनित अभ्यर्थियों की सूची विद्यालय की वेबसाइट पर उपलब्ध होगी।

6. परीक्षा केन्द्र : आगरा, अयोध्या, बरेली, गोरखपुर, झांसी, मेरठ, प्रयागराज, वाराणसी एवं लखनऊ। अभ्यर्थी को आवेदन पत्र में तीन परीक्षा केन्द्रों का विकल्प देना अनिवार्य रहेगा। परीक्षा केन्द्र के निर्धारण का पूर्ण अधिकार विद्यालय का है एवं विशेष परिस्थितियों में यह आवेदक द्वारा दिये गये तीन विकल्पों से अतिरिक्त भी हो सकता है। इस संबंध में आवेदक का किसी प्रकार का भी निवेदन अथवा सिफारिश स्वीकार नहीं की जाएगी।

7. आवेदन पत्र भरने की तिथि: आवेदन पत्र विद्यालय की वेबसाइट www.upsainikschool.org पर दिनांक 05 अक्टूबर 2021 से 15 नवम्बर 2021 तक ऑनलाइन भरे जा सकेंगे। आवेदन पत्र केवल ऑनलाइन ही भरे जा सकेंगे। अन्य माध्यम से प्राप्त आवेदन पत्र मान्य नहीं होंगे।

ऑनलाइन आवेदन पत्र भरने की प्रक्रिया में प्रमुख चरण इस प्रकार हैं:—

पंजीकरण—अभ्यर्थी का पंजीकरण एवं लॉग-इन आई०डी० एवं पासवर्ड प्राप्त करना।

आवेदन पत्र—अभ्यर्थी अपने लॉग-इन आई०डी० एवं पासवर्ड के माध्यम से लॉग-इन कर आवेदन पत्र का भरा जाना जिसमें आवेदक अपनी निर्धारित जानकारी के साथ अपनी नवीनतम फोटो एवं हस्ताक्षर (फाइल .jpg या .jpeg तथा उसका साइज 20 KB से 100 KB होना चाहिए) अपलोड करना।

आवेदन शुल्क—अभ्यर्थी को निर्धारित शुल्क ऑनलाइन जमा करना। बैंक ट्रांजेक्शन शुल्क अलग से देय होगा। आवेदन शुल्क किसी भी दशा में वापस नहीं होगी। अभ्यर्थी पूर्ण आवेदन पत्र का प्रिंट आउट भविष्य में उपयोग हेतु अपने पास सुरक्षित रखे।

आवेदक द्वारा जो भी सूचना या तथ्य आवेदन पत्र में भरी जाएगी उसमें आवेदन शुल्क जमा होने के पश्चात कोई भी परिवर्तन संभव नहीं होगा। आवेदन पत्र में किसी भी प्रकार की त्रुटि के लिए अभिभावक जिम्मेदार होंगे।

- दिनांक 15 दिसम्बर 2021 के पश्चात प्रवेश पत्र विद्यालय की वेबसाइट से अभ्यर्थी अपने लॉग-इन आई०डी० एवं पासवर्ड के माध्यम से लॉग-इन कर डाउनलोड/प्रिंट कर सकेंगे। ध्यान रहे कि आवेदन करते समय जो फोटो अपलोड की गई है वही फोटो प्रवेश पत्र में निर्धारित स्थान पर चस्पा करनी है।

नोट—कृपया आवेदन पत्र शीघ्र भरे ताकि अंतिम दिनों में नेटवर्क ट्रैफिक अधिकता के कारण होने वाली असुविधा से बचा जा सके।

8. आवेदन शुल्क रु0 1000/-
पंजीकरण एवं शुल्क जमा करने की अन्तिम तिथि: 15 नवम्बर 2021 (1700 बजे तक)
विलम्ब शुल्क रु0 500/- के साथ अन्तिम तिथि: 20 नवम्बर 2021 (1700 बजे तक)
9. प्रवेश परीक्षा की प्रस्तावित तिथि: 16 जनवरी 2022
10. साक्षात्कार एवं मेडिकल परीक्षण की सम्भावित तिथि: 05 फरवरी से 15 फरवरी 2022 तक
11. अंतिम परीक्षा परिणाम की सम्भावित तिथि : 20 फरवरी से 25 फरवरी 2022 के मध्य
12. स्कूल फीस : सामान्य शुल्क रु0 35,000/- (रुपये पैंतीस हजार मात्र) प्रति वर्ष (अन्य विविध शुल्क अतिरिक्त)। योग्यता के आधार पर उचित छात्रवृत्ति की भी व्यवस्था है।
13. साक्षात्कार के समय निम्न प्रमाण पत्रों की छायाप्रति एवं मूल रूप में परीक्षण हेतु प्रस्तुत करना अनिवार्य होगा:
 (क) अभ्यर्थी के पिता के मूल निवास प्रमाण पत्र जो कि जिलाधिकारी या उसके द्वारा अधिकृत किसी सक्षम अधिकारी द्वारा जारी हो।
 (ख) अभ्यर्थी का जाति प्रमाण पत्र जो कि शासन द्वारा निर्धारित प्रारूप पर सक्षम अधिकारी द्वारा जारी किया गया हो।
 (ग) सक्षम अधिकारी जैसे कि नगर निगम/नगर पालिका/जिला पंचायत अधिकारी द्वारा जारी जन्म प्रमाण पत्र
14. प्रवेश के समय निम्न प्रमाण पत्र प्रस्तुत करना अनिवार्य होगा:
 (क) स्थानान्तरण प्रमाण पत्र की प्रतिहस्ताक्षरित मूल प्रति।
 (ख) अभ्यर्थी के पिता का मूल निवास प्रमाण पत्र जो कि जिलाधिकारी या उसके द्वारा अधिकृत किसी सक्षम अधिकारी द्वारा जारी हो, की मूल प्रति एवं स्वप्रमाणित छायाप्रति।
 (ग) अभ्यर्थी का जाति प्रमाण पत्र जो कि शासन द्वारा निर्धारित प्रारूप पर सक्षम अधिकारी द्वारा जारी किया गया हो की मूल प्रति एवं स्वप्रमाणित छायाप्रति
 (घ) अनुबन्ध पत्र रु0 100/- के नानजुडिसियल स्टैम्प पेपर पर
 (ङ) रु0 10/- के नान जुडिसियल स्टैम्प पेपर पर एन्टी रैगिंग एवं मूल निवास से सम्बन्धित शपथ पत्र
 (च) सक्षम अधिकारी जैसे कि नगर निगम/नगर पालिका/जिला पंचायत अधिकारी द्वारा जारी जन्म प्रमाण पत्र की मूल प्रति एवं स्वप्रमाणित छायाप्रति
 (छ) अभ्यर्थी के आधार कार्ड की स्वप्रमाणित छायाप्रति यदि उपलब्ध हो तो।
 (ज) कक्षा 7 एवं 9 में प्रवेश हेतु क्रमशः कक्षा 6 एवं 8 पास की अंक तालिका की मूल प्रति

महत्वपूर्ण दिशानिर्देश:

- (क) आवेदक आवेदन फार्म में अपना मोबाइल नम्बर, व्हाट्सएप नम्बर, ईमेल एवं पत्राचार का पता ध्यानपूर्वक भरें ताकि विद्यालय द्वारा प्रेषित सूचना उन्हें समय से प्राप्त हो सके।
- (ख) आवेदक द्वारा जो भी सूचना या तथ्य आवेदन पत्र में भरी जाएगी उसमें आवेदन शुल्क जमा होने के पश्चात कोई भी परिवर्तन संभव नहीं होगा।
- (ग) आवेदन पत्र की प्रिंटेड प्रति या शुल्क जमा की रसीद विद्यालय को प्रेषित करने की आवश्यकता नहीं है।
- (घ) अभ्यर्थी को परीक्षा केन्द्र पर प्रवेश पत्र के अलावा विद्यालय द्वारा जारी (जिसमें अध्ययनरत हैं) फोटो युक्त पहचान पत्र अथवा बोनाफाइड सर्टिफिकेट साथ में लाना अनिवार्य होगा। कक्षा 7 के लिए केवल बालक एवं कक्षा 9 के लिए बालक एवं बालिकाएं उम्मीदवार होंगे। उक्त के प्रस्तुत न करने पर या मिलान न होने पर अभ्यर्थी परीक्षा से वंचित रहेगा। ऐसी स्थिति में आवेदन शुल्क वापस नहीं होगा। प्रवेश पत्र में दो भाग (अभ्यर्थी प्रति एवं विद्यालय कार्यालय प्रति) होंगे जिसका एक भाग परीक्षा समाप्त होने पर कक्षा निरीक्षक को देना अनिवार्य होगा।
- (ङ) आवेदक फार्म में सभी सूचनाएं एवं तथ्य ध्यानपूर्वक भरें। यदि किसी भी समय कोई भी सूचना असत्य या परिवर्तित पायी जाती है तो आवेदक का आवेदन निरस्त कर दिया जाएगा।
- (च) पात्रता हेतु प्रवेश के समय मूल प्रमाण पत्रों का परीक्षण किया जाएगा। कोई सूचना असत्य पाए जाने पर प्रवेश निरस्त कर दिया जाएगा एवं उसके अभिभावक के विरुद्ध नियमानुसार कार्यवाही की जा सकती है।
- (छ) आवेदन पत्र भरते समय आवेदक द्वारा जो भी जन्मतिथि प्रवेश हेतु भरी जाएगी, उसमें कोई भी परिवर्तन नहीं होगा। जन्म प्रमाण पत्र या टी0सी0 में अन्तर पाए जाने पर प्रवेश निरस्त हो जाएगा।

नोट: केवल पंजीकरण एवं शुल्क संबंधी जानकारी के लिए विद्यालय के दूरभाष संख्या 7052777795 पर किसी भी कार्य दिवस पर पूर्वाह्न 09:00 बजे से दोपहर 02:00 बजे तक संपर्क कर सकते हैं। प्रवेश परीक्षा के प्रश्न पत्र के प्रारूप वेबसाइट पर उपलब्ध है।

कर्नल राजेश राघव
 प्रधानाचार्य
 कैप्टन मनोज कुमार पाण्डेय
 उ0प्र0 सैनिक स्कूल, लखनऊ